

पढ़ाई के ऑप्शन अब भी कई हैं...

कम नंबरों के बाद भी ऐसे बहुत-से ऑप्शन हैं, जिन्हें कम नंबर पानेवाले स्टूडेंट्स आजमा सकते हैं और कामयाबी के झंडे गाड़ सकते हैं:

1. DU की रट क्यों

क्या डीयू के सिवा दुनिया में कुछ नहीं रखा? दिल्ली, लखनऊ में एक बार नजर उठाएंगे तो ऐसे कई कॉलेज और संस्थान मिल जाएंगे, जहां से कोर्स करने के बाद करियर बना सकते हैं।

2. डिस्टेंस लर्निंग

कम नंबर पाने वाले स्टूडेंट्स के पास डिस्टेंस लर्निंग का ऑप्शन भी हमेशा खुला है। इग्नू कई सब्जेक्ट्स में अंडरग्रेजुएट कोर्स कराता है। ऐसे स्टूडेंट्स इग्नू से भी कई तरह के कोर्स में एडमिशन ले सकते हैं। ज्यादा जानकारी: onlineadmission.ignou.ac.in। इसके अलावा, डीयू के ही स्कूल ऑफ ओपन लर्निंग का ऑप्शन मौजूद है। यहां अंडरग्रेजुएट कोर्सों में एडमिशन डीयू के रेग्युलर कोर्सों में एडमिशन की प्रक्रिया पूरी हो जाने के बाद ही होता है। बीए, बीए ऑनर्स, बीकॉम और बीकॉम ऑनर्स जैसे अंडरग्रेजुएट कोर्सों में यहां एडमिशन लिया जा सकता है। अच्छी बात यह है कि स्कूल ऑफ ओपन लर्निंग से मिली डिग्री की वैल्यू किसी भी मामले में रेग्युलर डिग्री से कम नहीं है।

ज्यादा जानकारी: sol.du.ac.in

3. आम्बेडकर यूनिवर्सिटी

दिल्ली की आम्बेडकर यूनिवर्सिटी में भी अंडरग्रेजुएट कोर्सों में एडमिशन लिया जा सकता है। यहां से बीए (इकनॉमिक्स), बीए (इंग्लिश), बीए (हिस्ट्री), बीए (मैथ्स), बीए (साइकोलॉजी), बीए (सोशल साइंसेज), बीए (सोशलजी) जैसे कोर्स किए जा सकते हैं। इस यूनिवर्सिटी में एडमिशन की प्रक्रिया शुरू हो गई है। फॉर्म 24 जून तक भरे जा सकते हैं।

ज्यादा जानकारी: www.aud.ac.in